

an>

Title: Need to introduce a train from Gandhi Dham in Kutch district, Gujarat to Darbhanga in Bihar.

श्री सतीश चंद्र दुबे (बाल्मीकिनगर): सरकार से निवेदन है कि गुजरात प्रांत अंतर्गत कच्छ जिला के अंदर इंद्रधनुषी एवं आर्थिक शहर गांधी धाम में उत्तर भारतीयों की संख्या लाखों में है। जो अपने व्यवसाय तथा नौकरी हेतु यहां निवास करते हैं, जिन्हें अपने शहर एवं गांव जाने में काफी कठिनाइयों का सामना करना पड़ता है। कारण यह है कि कोई भी ट्रेन सीधी इनके शहर तक जाने के लिए नहीं दी गई है। उत्तर भारतीयों के आधार पर ही गांधी धाम कच्छ का व्यवसाय आधारित है, जिसके आधार पर आर्थिक जगत की नींव है। उनकी कठिनाई असीम है।

अतः आपसे आग्रह करना चाहूंगा कि इन उत्तर भारतीयों की तकलीफों को देखते हुए इनकी मांगों के अनुसार इन्हें गांधी धाम से दरभंगा वाया गोरखपुर-नरकटियागंज-बेतिया-बापूधाम मोतिहारी-मुजफ्फरपुर होकर दरभंगा तक ट्रेन देकर हमें अनुग्रहीत करें। इसके साथ ही, ट्रेन संख्या 19409 और 19410 अहमदाबाद से गोरखपुर चल रही है, उसको गांधी धाम से वाया कप्तानगंज-नरकटियागंज-बेतिया-बापूधाम मोतिहारी-मुजफ्फरपुर तक विस्तार कराने का कष्ट करें, जिससे चम्पारण में रहने वाले लोगों के साथ-साथ गुजरात में बसे उत्तर भारतीय भी सुविधा ले सकें।